

لاہور میں نوآبادیاتی عہد میں مذہبی و مناظراتی اردو نشر

ڈاکٹرنیسہر حسن، ایسوی ایٹ پروفیسر شعبہ اردو، جی سی یونیورسٹی، لاہور

Abstract

In Lahore, during colonial era Islamic and Christian religious activities were at their peak. The basic reason of which was that with the arrival of Britishers there started a tug of war between western and eastern cultural values, new and old education system and among different schools of thought along with Islam and Christianity. As a result, Urdu prose expanded in religious writings and its capability increased to meet the requirements to the best of its abilities and a worth mentioning storage of religious writings came into being. During colonial era, Lahore was the centre of attention in terms of religious activities. From religious point of view, an ambience of dialogue was prevalent at that time therefore most of the writings were based on discussions and dialogues. Such a religious literature is being highlighted at length in this essay with great curiosity and research.

انیسویں صدی کے وسط سے ہی لاہور میں ہنگی بے چینی اور داخلی کشمکش اپنے عروج پر تھی۔ یہاں انگریزوں کی آمد سے بیک وقت مغربی و مشرقی تہذیب و اقدار، جدید و قدیم نظام تعلیم اور مختلف مکتبہ فکر کے ساتھ اسلام اور عیسائیت میں بھی کشمکش شروع ہو گئی۔ انگریز لاہور میں جیسے جیسے سیاسی طور پر مضبوط ہوتے گئے ویسے اپنے تہذیبی و مذہبی اثرات کو بھی پھیلانے کا زیادہ م Fletcher طریقہ اختیار کرتے چلے گئے۔ بالخصوص عیسائی مشتریوں نے اس کام کو بڑے خلوص کے ساتھ انجام دیا اور یہ حقیقت ہے کہ انگریزی تہذیب و تدن کو لاہور سمیت پنجاب بھر میں پھیلانے میں ان کا بنیادی کردار رہا ہے جس کا اصل محرك یورپ کا یہ خیال تھا کہ ہندوستان میں عیسائی حکومت کی سرپرستی میں ایک مسکی کلیسا کی بنیاد رکھی جائے۔ لاہور میں بھی ان کی مذہبی سرگرمیاں جاری رہیں۔ تحریر و اشاعت کے ذریعے عیسائی مشتریوں نے اپنے مذہب کی تبلیغ کے لیے اردو نشر کا سہارا لیا۔ اگرچہ اس سے اردو نشر کا دامن وسیع ہوا کہ مذہبی موضوعات کی ادائیگی اور اس کے تقاضوں کو کما حقہ پورا کرنے کی صلاحیت میں اضافہ اور ایک قابل قدر ذخیرہ فراہم ہوا لیکن ان نشری تحریروں کی نوعیت زیادہ تر مناقشانہ تھی۔ اس حوالے سے دیکھیں تو اردو نشر میں مذہبی ادب کی کمی محسوس نہیں ہوتی۔

انیسویں صدی کے نصف اول تک لاہور میں مسلمانوں کے مذہبی ادب کے لیے فارسی اور عربی زبان استعمال کی جاتی رہی اس حوالے سے عہد مغیثہ سے رنجیت سنگھ کے عہد تک جو علماء نظر آتے ہیں ان میں سید عبداللہ لاہوری، شیخ حمید سنبھلی، حکیم الملک گیلانی، شیخ سعد الدین اسرائیلی، شیخ اسحاق کاکو، ملا جمال تلوی، شیخ منصور لاہوری، مولانا علاء الدین، شیخ منور لاہوری، شیخ مبارک ناگوری، شیخ معین لاہوری، شیخ موسیٰ حداد، ملا ہادی محمد، مولانا محمد منقثی، مولانا الہ داد لنگر خانی، قاضی صدر الدین لایہ لاہوری، ملا ابو الفتح لاہوری، ملا اسحاق کا کرلاہوری، شیخ نعمت اللہ لاہوری، شیخ نور الدین کبوہ لاہوری، ملا ہاشم کبوہ، ملشیخ خان کبوہ لاہوری، ملا بایزید لاہوری، مفتی اسماعیل، ملا حسام الدین لاہوری، ملا عبد القادر بدایوی، مولانا میر کلال، مولانا علی احمد نشانی، ملا عبد السلام لاہوری، میر شیخ ہروی، ملا سید عبدالحق لائق، مولوی محمد سید اعیاز، مولوی عبد رکیم گیلانی، ملایوسف، مولانا عصمت اللہ، مولانا محمد اسماعیل سہروردی، شیخ محمد طاہر، مولانا ابوالخیر، شیخ جان اللہ، شیخ ابوالکریم چشتی لاہوری، شیخ جان محمد لاہوری، مولوی محمد صدیق لاہوری، مولانا محمد فاضل بدخشی، ملا عبد السلام دیوی، مولانا عبد الطیف سلطان پوری، ملا یعقوب لاہوری، ملا جمال نیشاپوری، ملا جامی لاہوری، مفتی محمد باقر لاہوری، ملا عبد الحمید لاہوری، حاجی محمد سعید، ملا عصمت اللہ، مولوی نظام الدین، شاہ رضا شطاری، ملا محمد اکرم ولد بیکی لاہوری، شیخ عبد العزیز، شاہ عنایت قادری شطاری، مولانا عبد لاہوری، مولانا شہریار، مولانا محمد صدیق، حافظ روح اللہ لاہوری، خلیفہ غلام رسول و غلام اللہ، مولوی غلام فرید، مولوی غلام حکیم الدین بگوی، مولوی احمد دین بگوی، مولوی غلام محمد بگوی، حفظ ولی اللہ، مولوی حافظ غلام رسول، مولوی محمد دین فوقی، جیسے صحابہ علم نے نقطہ منطبق، معموقات، مقولات، اصول حدیث، معانی، ادب منطبق اور قرآنی علوم کی ہرشاخ پر لکھا۔

جہاں تک عیسائی مشتریوں کی سرگرمیوں کا تعلق ہے تو وہ عہد مغیثہ سے ہی پروان چڑھنا شروع ہوئیں۔ (۱) عہد اکبر میں اکبر کی دعوت پر پہلی بار یورپ سے کچھ پادری تبلیغ مذہب کے شوق میں گواسے لاہور آئے جو جیسوٹ تھے۔ اکبر چونکہ مختلف مذاہب کو جانے کی جستجو کرتا تھا اس لئے ان کی خوب آؤ بھگت کی اور ان سے نہ صرف انجلیل کے طالب کو سمجھنے کی کوشش کی بلکہ لاہور میں انہیں اپنے مدارس قائم کرنے کی بھی اجازت دی۔ چنانچہ لاہور میں انہیوں نے اپنا ایک مدرسہ قائم کیا جس میں یہ پادری عام تعلیم کے ساتھ پر تکالی زبان بھی سکھاتے تھے۔ ان کا انداز تعلیم مذہب کی بالادستی پر منحصر تھا اور تعلیم کا سارا دارو مرد اور عیسائیت پر محصر تھا۔ (۲) ۱۵۹۲ء میں پادریوں کا ایک اور گروہ لاہور آیا جس نے پہلے سے زیادہ سرگرمی اور مستعدی کے ساتھ عیسائیت کا پر چار کیا۔ تینجا کچھ لوگوں نے عیسائیت اختیار کر لی۔ یہ سلسلہ بذریعہ پھیلتا چلا گیا۔ ابتداء میں ان کی سرگرمیاں تحریک کارانہ اور مناوشانہ انداز کی تھیں بھی وجہ ہے کہ انیسویں صدی کے نصف اول میں لاہور میں ان کا دائرہ اثر نسبتاً محدود رہا پھر سکھ عہد میں بھی مہاراجا کی مذہبی پالیسی کی وجہ سے کوئی خاص اثر و سرخ حاصل نہ ہو سکا۔ جو الحاق پنجاب (۱۸۴۹ء)

کے بعد حاصل ہوا۔ عیسائی مشتریوں نے اردو زبان کو سیکھا اور اس کے ذریعے اپنی مذہبی سرگرمیوں کو پھیلایا۔ انیسویں صدی کے نصف اول میں مذہبی ادب کا دائرة محدود تھا اور مذہبی دل آزاری کا باعث بھی نہ تھا لیکن الحاق

پنجاب کے بعد جو مذہبی ادب منظر عام پر آیا اس کی نوعیت زیادہ تر مناقشانہ مباحثت اور مناظروں کی تھی کیونکہ پنجاب جیسے ہی انگریزوں کے بھنے میں آیا عیسائی مشنریوں کو عیسائیت کی تبلیغ کے لیے کھلی چھٹی مل گئی۔ اس کا اندازہ اس بات سے لگایا جاسکتا ہے کہ ۲۷۱۸ء میں اردو نشر میں صرف مذہبی رسالہ جات کی تعداد ۹۵۵ تھی۔ (۲) عیسائیت کے فروع کو حکومتی سرپرستی حاصل تھی چنانچہ ہم دیکھتے ہیں کہ ۱۸۵۲ء میں ایڈمنیسٹریشن بورڈ کے سربراہ ہنری لارنس کی زیر صدارت سرکاری سرپرستی میں ”چرچ مشن ایسوی ایشن“ کا قیام عمل میں آیا اور تقریباً ایک عشرہ بعد لاہور میں منعقدہ پنجاب مشنری کانفرنس کے موقع پر اعلیٰ سرکاری حکام اور مشنریوں کی مابین گپٹ شپ اور باہمی میل جوں بھی اس بات کا غماز ہے کہ انگریز حکمران عیسائیت کے فروع کے قدر خواہاں تھے پھر ۲۰۱۸ء میں لندن میں لارڈ سالبری کی زیر صدارت جلسہ میں یہ فیصلہ کیا گیا کہ ہندوستان میں ایک انجمن ”کرچین و رنیکلیور ایجنسی“ کی بنش سوسائٹی آف انڈیا، (۳) (Christian Vernacular Education Society of India) عیسائی انجمن ہند برائے تعلیم اللہ ملکی کے نام سے قائم کی جائے جو ہندوستان کے بڑے بڑے شہروں میں درس کا ہیں قائم کرے جن میں عیسائیت کے اصول اس ملک کی زبان میں سکھائے اور کتابیں عیسائی مذہب کو ملحوظ رکھ کر مرتب کی جائیں۔ یہ سوسائٹی ۱۸۵۷ء کے بعد قائم کی گئی۔ انگریز مبلغین عیسائیت کی مقدس کتابوں اور تفسیری حکمرانوں کا اردو ترجمہ تفہیم کرنے پر ہی اکتفانہ کرتے بلکہ اردو زبان میں وعظ و تلقین بھی کیا کرتے تھے۔ عیسائیت کی مذہبی کتب کے تراجم جن میں ”حیات پال“، ”پوس“ جیسے انگریزی میں مسٹر آر کسٹ (Mr. R. Cust) نے لکھا اور اس کا اردو ترجمہ پنڈت سورج بھان اور اجودھیا پرشاد نے کیا جو ۱۸۲۰ء میں لاہور سے چھپا۔ (۴) اس قسم کی تبلیغی کتب کو تقسیم کرنے کے علاوہ عیسائی مبلغین نے ملک کے طول و عرض میں کلیسا اور گرجاگھ اور مدرسے تعمیر کیے۔ یہاں تک کہ کیتھولکوں کی طرح ۱۸۷۵ء میں لاہور میں ایک کلب بھی قائم کیا گیا جہاں تعلیم اور دل بہلانے دونوں کا سامان تھا۔ (۵) نیز اردو نشر میں عیسائی ادب کو فروع دینے کے لیے لفظیٹ گورنر صوبہ جات شاہی و مغربی نے عیسائی تصانیف کے لیے وظائف مقنر کیے اور عیسائی مشنریوں سے کتب لکھوائی گئیں۔ کتب کی اشاعت کے سلسلہ میں عیسائیوں نے چھاپہ خانہ بھی لگاؤائے۔ ”پنجاب ریکس بک سوسائٹی“ قائم ہوئی۔ پادری رابرٹ کلارک اس کے سکریٹری تھے جیسا کہ نام سے ظاہر ہے اس سوسائٹی کا مقصد مذہبی کتب کی اشاعت تھا۔ اس سوسائٹی کی رپوٹوں اور یہاں چھپنے والی کتابوں کا ذکر گار ساں دتائی نے جا بجا پنے مقالات میں کیا ہے۔ اس کے علاوہ لاہور میں سفیر اسقف (جو پوپ کے نائب کے مثال تھا) متعین کیا گیا۔ جس پر غالباً فرانسیس بیرنگ (Francis Baring) کو مأمور کیا گیا جو پنجاب میں بطور مشنری رہ چکا تھا۔ اس نئی اسقٹی کے قیام کے لیے مکملہ کے بشپ میں کے نام پر میں میمور میں نہ بھی قائم کیا گیا۔

چنانچہ اب عیسائی مشنریوں کی تبلیغی سرگرمیاں بے ضرر نہ ہی تھیں۔ دیگر مذاہب کی نسبت اسلام زیادہ اس کی زد میں آیا کیونکہ دونوں مذاہب کی کچھ اصطلاحات، عقائد و اکان کسی حد تک مشترک اور مماثل تھے۔ لہذا مسلمانوں کو تبدیلی مذہب کے فریب میں بتلا کرنے کی کوششیں کی گئیں۔ جس میں انہیں کسی حد تک کامیابی بھی

ہوئی۔ مذہب کی تبدیلی کی اس کامیابی اور مسیکی و مشتری سرگرمیوں کا اظہار گارساں دنایی اپنے ”خطبات“ اور ”مقالات“ میں بڑے فخر سے بیان کرتا ہے۔ تبدیلی مذہب کے اقدام کا مقصد مسلمانوں کی دینی حیثیت کو زک پہنچانا تھا۔ سیاسی طور پر تو وہ پہلے ہی کامیاب ہو چکے تھے اب مسلمانوں کی دینی تنظیم کو ختم کر کے ان کی رہیں سیاسی یک جہتی بھی ختم کرنا چاہتے تھے۔ سرجان میکلم کا یہ بیان اسی بات کی عکاسی کرتا ہے:

”اس قدر وسیع سلطنت میں ہماری غیر معمولی قسم کی حکومت کی حفاظت اس امر پر مخصر ہے کہ

ہماری عملداری میں جو بڑی جماعتیں ہیں ان کی عام تلقیم ہو اور پھر ایک جماعت کے لئے مختلف

ذاتوں اور فرقوں اور قوموں میں ہوں۔ جب تک یہ لوگ اس طریقہ سے جدار ہیں گے اس وقت

تک غالباً کوئی بغاوت اٹھ کر ہماری قوت کا استحکام تجزیل نہ کرے گی۔“ (۲)

نتیجتاً پنجاب میں ریورڈلی، چارلس فورستر، پادری ڈاکٹر کارل فنڈرز، پادری لیفڑے، چارلس ولیم فور مین، این ڈبلیو گارڈن ریورڈلی آر کلارک، خامس ولی فرنچ، رو لینڈ، آربٹ مین، واٹر لیٹیٹ شائیں، بوفائین، مسٹر مکنلوش، (۷) ہنزی مارٹن، جیمز، پادری عmad الدین، پادری رجب علی، ٹامس ہنزر، ڈاکٹر جے آر یونگ، پادری صدر علی، پادری راجحہ ر پیٹیا لوی اور پادری طالب الدین جیسے عیسائی مشنریوں نے اپنی مذہبی سرگرمیوں کا جال پھیلانا شروع کیا اور اسلام اور ارکان اسلام پر رکیک اور گستاخانہ حملے کیے۔ مسیحی مشنریوں کی ان کارروائیوں کا مقصد مسلمانوں کے اسلامی عقائد و تعلیمات اور مذہبی رہنماؤں پر نظمہ چینی کرنا تھا تاکہ لوگ اپنے آبائی مذہب سے بدل دل اور ہنی طور پر مسیحیت قبول کرنے کے لیے تیار ہو جائیں۔ لہذا ہم دیکھتے ہیں کہ لاہور میں ”کوہ نور“ کے سابق مدیر مولوی میاں عبداللہ، (۸) پنجاب یونیورسٹی کے شعبہ عربی کے پروفیسر مولوی حسن شاہ (۹) اور ایک مطبع کے مالک سید علی شاہ (۱۰) نے عیسائی مذہب اختیار کر لیا ہیاں تک کہ ”لاہور کے ایک بوڑھے فقیر نے بھی بیعت کر لی اور وہ مسجد جس کا وہ متوالی تھا پادری آر بیٹمن (R.Bateman) کو دے دی کہ اس میں مشن سکول بنالے۔“ (۱۱) ۱۸۵۷ء کے بعد ڈاکٹر سید عبداللہ مذہبی ادب کے اس رجحان کا سبب بیان کرتے ہوئے لکھتے ہیں: ”اس کا سبب کچھ تو یہ ہے کہ اس سے پہلے دور میں عیسائیوں نے کمپنی کی حمایت کے ساتھ میں تبلیغ عیسائیت کا جو پروگرام بنایا تھا اس کے اثرات دیر تر ہے اور کچھ اس وجہ سے کہ ۱۸۵۷ء کی ناکام جنگ آزادی کے بعد سیاسی سرگرمیوں کے لیے بہت کم گنجائش تھی۔ لہذا ساری توجہ ان مشاغل میں مرکوز ہو گئی“ (۱۲)

اس دوران عیسائیت کے موضوع پر اور اسلام کے خلاف اردو میں جو کتابیں مخطوط عام پر آئیں ان میں ”تفسیر مکاشفات“ مصنفہ پادری عmad الدین جو ۱۸۷۰ء میں لاہور سے شائع ہوئی۔ ۱۸۷۰ء صفحات پر مشتمل یہ کتاب مکاشفات یوحنہ سے متعلق ہے۔ مکاشفات یوحنہ جو ”بے عهد جدید (أُنجِيل)“ کے آخری باب کا نام ہے اور حضرت مسیح کے ایک حواری یوحنہ کے خواب کی تفصیل پر مشتمل ہے۔“ (۱۳) پادری عmad الدین ہی کی تصنیف ”آثار قیامت“ (۱۸۷۰ء) (۱۴) جس میں قیامت کے روز مروں کے زندہ ہونے کے مسئلے پر بحث کی گئی ہے ان کی تین اور کتابیں

”اعجاز القرآن، تاریخ محمدی (۱۸۶۰ء) اور تحقیق الایمان“ (۱۸۷۰ء) لاہور سے چھپیں اور مذہبی دل آزادی کا باعث بنتیں۔ عیسائیت کی مذہبی تعلیم پر مبنی ایک اور کتاب ”جنت الاسلام“ مصنفہ پادری رجب علی و سیموئل جنس ۱۸۷۷ء میں شائع ہوئی۔ لاہور کے یورڈر رابرٹ کلارک نے اردو زبان میں عیسائی مذہب پر مسیحی ادب کی کتب دتسی کو چھپیں جن میں ۲۲ صفحات پر مشتمل ایک کتاب جو پادری عmad الدین نے لکھی اور ۱۸۷۷ء میں لاہور سے شائع ہوئی جبکہ دوسری کتاب ”تعلیم محمد“ کے نام سے شائع ہے یہ اس کتاب کے لکھنے میں بہترین دلیلی ماخذ استعمال کیے گئے ہیں۔ یہ کتاب دوسری کتاب تعلیم محمد کے نام سے لکھرہے ہیں اس کتاب کے لکھنے میں بہترین دلیلی ماخذ استعمال کیے گئے ہیں۔ یہ کتاب ہندوستان کے مسیحی ادب میں خاص اہمیت رکھتی ہے۔ تبلیغ و اشاعت کے کام میں ان دونوں کتابوں سے بہت مدد ملے گی۔ (۱۵) اردو شتر میں عیسائی ادب کو فروغ دینے کے لیے لفظیت گورنر صوبہ جات شامی و مغربی نے اپنی جیب سے ہزار، پانچ سو، ڈھانی ہزار اور ساڑھے بارہ سو فرانک کے انعامات اس قسم کی عیسائی تصانیف کے لیے مقرر کیے۔ (۱۶)

علاوه از ۱۸۷۲ء میں یورڈر رابرٹ کلارک نے Punjab Book and Treaty Society

اور دوسری معاون مجلس بائیکل (Auxiliary Bible Society) جو کتاب مقدس کے مکمل یا جزوی ترجمے شائع کرتی، کی سالانہ رو داد مرتب کیں ان سے دلیلی عیسائی ادب کی ترقی سے عام ادبیات کی ترقی میں خدمات کا اندازہ ہوتا ہے۔ (۱۷) پنجاب ریجنس بک سوسائٹی کی کمیونیٹ نومبر ۱۸۷۲ء تا ۱۸۷۳ء کو تبر ۵۷۱۳ء کی روپورٹ کے مطابق اردو میں ۱۸۷۶ء مذہبی کتب شائع ہوئیں۔ پادری کلارک ہی نے ۱۸۷۲ء میں ”نجیل متی کی تفسیر“، ”خریستہ الاسرار“ اور ”اعمال حواریین“ کی شرح بھی شائع کی۔ اس کے علاوہ جیسا کا (Jessica) کی پہلی دعا ”Old Man's Home“ نامی تمثیلی قصہ کا اردو ترجمہ، Dublin Script Text Book کا ترجمہ ”تفصیل کلام“ (بائیکل

کا خلاصہ) پادری کلارک کا برہموم سماج پر لیکھ کر اردو ترجمہ پادری عmad الدین نے ”سوال روح و جواب الہی“ کے عنوان سے کیا جبکہ مسٹر زینکر (Zenker) نے ”عیسیوی کلیسیا کی تاریخ“ لکھی۔ (۱۸)

عیسائی مشنریوں کے اس فتنے کا مجاہد احمد سد باب کرنے کے لیے حافظ ولی اللہ لاہوری، مولانا الطاف حسین حالی، مولوی فیروز الدین لاہوری، مولوی سید نصرت علی دہلوی، مولانا فقیر محمد جہلمی، مولانا الفتح حسین دہلوی، مولانا رحمت اللہ عثمانی کیرانوی، مولوی رکن الدین، محمد علی بخش، مولانا قاسم نانوتوی، سید ابوالمحصوص، مولوی ابو رحمن حسین، مولوی سید عادلی اور مولوی فتح محمد قصوری جیسے جید علماء حضرات نے بھی فکری مباحثوں اور مناظروں سے ان کو منہ توڑ جواب دیا۔ حافظ ولی اللہ لاہوری جو ایسیوں صدی میں پنجاب کے ممتاز ترین علماء میں شمار کیے جاتے تھے۔ ان کی علیمت کا اظہار کیا لال ہندی نے ان الفاظ میں کیا ہے:

”یہ ایک شخص عالم معتبر لاہور کے علماء میں سے تھا۔ انگریزی عہد میں اس نے علم پڑھا اور ترقی پائی کہ سب سے گویا سبقت لے گیا۔ مناظرے کے علم میں اس کو یہ استعداد تھی کہ بڑے بڑے پادری عیسائی اس کے رو برو بول نہیں سکتے تھے واعظ نہایت عمدہ کہتا تھا۔ باوجود ناپینائی کے خدا

نے دل کی روشنی اور عقل کا جوہر اس کو ایجاد یا تھا کہ سب کتابیں اس کی نوک زبان تھیں۔ حکام

وقت اس کی عزت کرتے تھے اور عدالت سے فتاویٰ اسی سے طلب کیے جاتے تھے۔“ (۱۹)

حافظ ولی اللہ لاہوری نے ۱۸۶۷ء میں اپنے تحریری مناظرہ ”مباحثہ دینی“ کے ذریعے پادری عماں الدین کے تحریری مناظرہ کا جواب لکھا۔ ان کا یہ مناظرہ مولوی فقیر محمد چہلمی نے تکملہ اور حواشی کے ساتھ مرتب کر کے مطبع مصطفائی لاہور سے شائع کیا۔ حافظ ولی اللہ لاہور نے اپنی زبانی المال کے ذریعے اردو شتر کو عالمانہ انداز بیان عطا کیا جو سلیس ہونے کے ساتھ ساتھ مر بوط بھی ہے۔ مثال کے طور پر ”مباحثہ دینی“ ان کے یہ جملے ملاحظہ ہوں:

”قرآن شریف میں اخبار غیب بہت سے بیان ہوئے ہیں اور وقوع ان کا متتابع قرآن شریف

کے ہوتا رہا ہے چنانچہ تفصیل اخبار غیب کی کتاب تصدیق اُسکے میں مفصل موجود ہے طالبان حق

اسے دیکھ لیں۔ قرآن شریف میں اگلے انبیاء کی خبریں مفصل درج میں حالانکہ آس حضرت نے

عمربھر کسی شخص سے علم حاصل نہیں کیا۔ پس اس سے ثابت ہوا کہ ضروری تعلیم الہی ہے۔“ (۲۰)

حافظ ولی اللہ لاہوری نے پادری عماں الدین کی ایک اور کتاب ”تحقیق الایمان“ کے جواب میں

”صیانت الاسلام دوستہ الشیطان“ (۲۱) (۱۸۷۳ء) اور چالیس صفحات پر مشتمل رسالہ ”ابحاث

ضروری“ (۲۲) عیسائیوں کے رسالہ ”شکوک کفارہ“ (۱۸۷۳ء) کے جواب میں لکھا جس میں مسلمانوں اور

عیسائیوں کے درمیان مذہبی مبادثے کو بیان کیا ہے جو ۱۸۷۸ء میں شائع ہوا۔ ۱۸۷۳ء میں ”دجال مسح“، مؤلفہ

رمضاند رپر فتح محمد بیگ نے محققانہ اور مدققاً تبصرہ کرتے ہوئے کتاب میں کیے گئے اعتراضات کو رد کیا۔ مولانا محمد

رکن الدین نے اپنی کتاب ”بلدان اصول مذهب عیسوی“ (۱۸۷۳ء) میں عیسائی تصنیف کے ذریعے عیسائی

مذهب کی تردید کی ہے۔ لاہور ہی سے ایک اور باکمال مناظر مولوی سید محمد ابوالمنصور نے بھی ”انعام عالم در جواب

آئینہ اسلام“ (۱۸۷۳ء) دو مشنریوں کی کتاب ”آئینہ اسلام“ (مطبوعہ لکھنؤ) کے جواب میں لکھی۔ اس کے علاوہ

ایک اور کتاب ”یادداشت واعظین“ (۲۳) (۱۸۷۳ء) مصنفوں مولوی سید نصرت علی دہلوی بھی ”آئینہ اسلام“ کی تردید میں

لکھی گئی۔ سید محمد ابوالمنصور کی کتاب پر تبصرہ اور اس کی نویعت بیان کرتے ہوئے ”اخبار پنجابی“ لکھتا ہے:

”انعام عالم در جواب آئینہ اسلام“، صل میں سمیویں جوشن اور رجب علی مشنریوں کی کتاب

”آئینہ اسلام“ کی جو امریکن پریس لکھنؤ سے شائع ہوئی ہے تردید ہے۔ جوان مشنریوں نے

مسلمانوں میں دوسوچاپیاں فرقے کیے ہیں اور لکھا ہے کہ شروع اسلام ہی سے یہ حال تھا اور ان کا

دعویٰ ہے کہ عیسائی فرقوں کا یہ حال نہیں مصنف نے ان اعتراضات کا مکمل اور فیصلہ کرن جواب دیا

ہے۔ مشنریوں نے غلط طور پر بیان کرنے کی کوشش کی ہے کہ ان فرقوں میں سے آٹھ خدا کو نہیں

ماتنتے۔ چودہ رسول کو اور پندرہ قرآن کو نہیں مانتے اور اسی طرح سینتیں حلقة اسلام سے بالکل

خارج ہیں۔ مولوی صاحب نے جواب میں اپنے دلائل میں یہ ثابت کیا ہے کہ عیسائیوں میں

اٹھائی فرقے موجود ہیں جن میں سے چھروں القدس کو نہیں مانتے، پچھوں حضرت عیسیٰ کی الہیت کے قائل نہیں آٹھ (مسلمانوں کی طرح) حضرت عیسیٰ کے مصلوب ہونے کے قائل نہیں۔ سولہ عہد نامہ قدیم وجود یہ (یعنی توریت و انجیل) کے آسمانی کتاب ہونے پر ایمان نہیں رکھتے اور باقی پنینٹھ فرقے ایک دوسرے سے اختلاف رکھتے ہیں۔ مصنف نے ان کتابوں کے حوالے دیئے ہیں جن کا مستند ہونا مسلم ہے۔ مصنف نے جو محنت برداشت کی ہے اس کی تحسین ہمارا فرض ہے کیونکہ اس کتاب کے لیے انہوں نے مختلف زبانوں کی کتابوں کے حوالے تحقیق کیے ہیں برخلاف اس کے "آئینہ اسلام" میں جن کتابوں کے حوالے دیئے ہیں صفات و سطور کی وضاحت نہیں کی گئی ہے لیکن ابوالمحصوص رکی تصنیف میں صفات، سطور اور جس کتاب کا حوالہ دیا گیا ہے اس کی اشاعت کے سال اور مقام کی بھی تشریح کی ہے اس سے اس تصنیف کی قدر و قیمت بڑھ جاتی ہے۔ ہمارے خیال میں اس کتاب کو پڑھنے کے بعد مذہبی پھر جواب دینے کی جرأت نہیں کر سکیں گے اور ہمیں متوقع ہے کہ اس کے بعد وہ مناظرے سے دستبردار ہو جائیں گے۔" (۲۲)

۱۷۸۱ء میں لاہور سے ایک اور مناظراتی کتاب "نغمہ زنبوری" شائع ہوئی۔ ۱۵ صفات پر مشتمل اس کتاب میں پادری عmad الدین اور لکھنؤ کے ایک مولوی کا مباحثہ بیان کیا گیا ہے۔ مناظراتی اور مذہبی ادب نے اسلام کے اصولوں جو کہ توریت اور انجیل سے کہیں زیادہ صائب اور درست اساس پر قائم ہیں ان کی نشر و اشاعت کی۔ نتیجتاً بہت سے ہندو اور عیسائی بھی دائرہ اسلام میں داخل ہوئے مثلاً لاہور میں مسٹر ملوں (Mr.Melvill) مسٹر جانس (۲۵) اپنی بیوی سمیت مسلمان ہو گئے۔ راج گڑھ کاراجا اپنی رعایا سمیت مسلمان ہو گیا۔ ایک ہندو نے مسلمان ہو کر اپنا نام حکی الدین رکھا اور نو مسلموں کی طرح ایک اور کتاب لاہور میں اپنے قدیم مذہب کی تردید میں "لذت الہند" (۲۶) کے عنوان سے لکھی۔

مناظراتی ادب کے سلسلہ میں مولانا الطاف حسین حائل (۱۸۶۸ء میں، پادری عmad الدین کی کتاب "تحقیق الایمان" (۱۸۶۷ء) کے جواب میں "تربیق سوم" (۱۸۶۸ء) لکھ چکے تھے۔ ۱۸۷۲ء میں اسی پادری نے "تاریخ محمدی" (۱۸۷۰ء) کے نام سے ایک اور کتاب لکھی۔ جس میں آپ پر کریک از نعمات لگائے۔ حائل نے فوراً اس کا جواب "تاریخ محمدی پر منصفانہ رائی" (۱۸۷۲ء) تحریر کی۔ جو مناظرے کے انداز میں ہے جس میں جذباتی انداز کی بجائے دلائل سے بات کی گئی ہے۔ ۲۵ صفات پر مشتمل اس کتاب میں حائل نے اٹھائے گئے اعتراضات کو منطق حوالوں اور دلیلوں کے ساتھ غلط ثابت کیا ہے۔ جس سے کتاب میں تحقیق کی شان بھی پیدا ہو گئی ہے۔ نمونہ عبارت سے اس کا اندازہ لگایا جاسکتا ہے:

"کیا یہ بات خیال میں آسکتی ہے کہ جس شخص نے اس نہایت ناپسند اور حقیر بست پرستی کے بد لے جس میں اس کے ہم وطن مدت سے ڈوبے ہوئے تھے خدا نے واحد بحق کی پرستش قائم کرنے سے بڑی بڑی دامنِ الاژ اصلاحیں کیں۔ مثلاً دختر کشی کو موقوف کیا نئے کی چیزوں کے استعمال کو اور

تمار بازی کو جس سے اخلاق کو بہت نقصان پہنچا ہے۔ منع کیا۔ بہتات سے کثرت ازدواج کا اس وقت رواج تھا۔ اس کو بہت کچھ گھٹا کر محدود کیا۔ غرض کیا ایسے بڑے اور سرگرم مصلح کو ہم فرمی ہی تکھرا سکتے ہیں اور یہ کہہ سکتے ہیں کہ اس شخص کی تمام کارروائی کمر پر میں تھی۔” (۲۷)

الاطاف حسین حاصل (۲۸) نے ۱۸۷۲ء میں صفحات پر مشتمل ایک اور مذہبی کتاب ”شوہد الالہام“ کے نام سے لکھی جس میں نے الہام اور وحی کی ضرورت پر عقلی دلائل کے ساتھ روشنی ڈالی ہے نیز مثالوں کے ساتھ منطقی نتائج اخذ کرتے ہوئے عالمانہ اندرا اختیار کیا ہے۔ اسی زمانے میں ایک اور عالم مولوی سید عادل نے مسلمانوں کی مذہبی بیداری کے لیے نہایت وقیع اور قابل قد رکام ”تفسیر القرآن“ (۱۸۷۳ء) لکھ کر سراجِ احمد دیا۔ گارسیا و تاسی اپنے مقالہ ”ہندوستانی زبان و ادب“ میں اس کی بابت تبردیتے ہوئے لکھتا ہے:

”لاہور میں مولوی سید عادل کی تفسیر قرآن کی طباعت شروع ہو گئی ہے۔ یہ کام بہت قابل تدریس ہے کیونکہ یہ پہلی بار ہے کہ اردو میں مسلمانوں کی مقدس کتاب کی واقعی تفسیر شائع ہو رہی ہے اب تک صرف تراجم موجود تھے جن میں کہیں کہیں حاشیوں پر تشریح دی جاتی تھی۔ اس کتاب کی اشاعت بھی مسلمانوں کی بیداری کی نیٹھانی ہے..... زیرِ نظر کتاب میں پہلے تو اصل آیات ہیں پھر ان کا لفظی ترجمہ (لفظی لیکن صاف اور واضح) زبان میں اور پھر تفسیر جس میں بحث اور ضروری تشریفات داخل ہیں۔“ (۲۹)

لاہور میں مسلمانوں کی مذہبی سرگرمیوں میں مولوی سید نصرت علی دہلوی نے بھی نمایاں کردار ادا کیا۔ انہوں نے نہ صرف مذہبی تصنیفیں لکھ کر مسلمانوں کو دین اسلام کے شعور سے بہرہ مند کیا بلکہ عیسائی مشنریوں کی تصنیفی سرگرمیوں کا بھی داندن ٹکن جواب دیا۔ چنانچہ ردنصاری میں ”صحیح التاویل“ اور ”افہام والخصام“ (۱۸۷۶ء) (دونوں کتابیں عmad الدین کی کتاب ”تفسیر مکاشفات“ کا جواب میں) ”رقيمة الوجود“ (پادری صدر علی کے عیسائی مذہب کی حقانیت پر ”نیاز نامہ“ ۱۸۶۹ء کا جواب) (جن داؤدی (پادری عmad الدین کی کتاب ”نغمہ بور“ کی تردید) ”یادداشت واعظین“) (کلکتہ کے دو عیسائیوں کی کتاب آئینہ اسلام کی تردید) ”شلاق فی رد تہذیب الاخلاق“ (اس میں حضرت عیسیٰ کے جسمانی طور پر آسمان پر جانے کی تردید کی ہے) حرز جان (ابوالکے عبداللہ ارتھام (Artaham) کی تالیف موسومہ ”رسالہ“ کا جواب) اعزاز قرآن (نو عیسائی ہندو راجپت کی اعجاز قرآن کا جواب دیگر) ”میزان المیزان“ (پادری فنڈر PFANDER کی میزان الحج کا جواب) کے علاوہ ”مناظر اتنی طرز کی کتاب“ عقوبة الضالین“ (عیسائیوں کے بودے اور کمزور جوابات پر مسلمانوں کے قصے)، ”احسان الدلیل فی معلومات تورات والا نجیل“ اور کلمۃ الحق (نجیل کے الہامی کتاب ہونے اور حضرت عیسیٰ سے متعلق کتاب تحریر کر کے مذہبی خدمت کا فریضہ ادا کیا۔) (۳۰)

اسی عہد میں حافظ ولی اللہ لاہوری کے معاصر مولوی محمد دین فوتوی نے بھی مذہبی حوالے سے گران قدر

خدمات انجام دیں اور دین و مذہب کی روشنی کو پھیلائے رکھنے میں اہم کردار ادا کیا۔ اس حوالے سے ان کی قابل قدر تصانیف میں ”روضۃ الابرار“، ”روضۃ الادبار“، ”تفسیر فتح العظیم و بتہماں الصنائع“، ”شرع محمدی“، ”بستان محمدی“، ”رسالہ در علم منطق و فلسفہ و تاریخ ایام الجاہلیہ“ شامل ہیں۔ ان کا انداز بیان نہایت سلیس اور عالم فہم ہے۔ ”روضۃ الابرار“ کا یہ اقتباس ملاحظہ ہو جس میں اپنے صاحب درس ہونے کے حوالے سے لکھتے ہیں:

”مسجد گیا نیا واقعہ بلده لاہور میں، میں طلبہ کو درس دیتا تھا اور مسلم العلوم جو منطق کی کتاب ہے پڑطبے کے سامنے تقریر کر رہا تھا کہ میر عبدالقادر اندرابی محدث پنے فرزند میر عبدالغنی اور اپنے برادر زادہ سید نور الدین کے موجود تھے۔ اسی وقت ایک خنز صورت مسجد میں آئے۔ میر تقریر کر بری مسرت ظاہر کی اور بُن بُن کشیری میر اندرابی مرحوم سے کہا اس لڑکے کی تقریر سے فضلاً کشیری تقریروں کی خوبیوں کی خوبی آرہی ہے۔ یہ جوان انشاء اللہ روز بروز ترقی کرے گا۔“ (۳۱)

مذہبی ادب بارے آگاہی انیسویں صدی کے اخبارات سے بھی ہوتی ہے جن میں ”اخبار پنجابی“، ”رسالہ انجمن پنجاب“، ”اتالیق پہنڈ“ اور دیگر اخبارات شامل ہیں مثلاً ”اتالیق پہنڈ“ خبر شائع کرتا ہے کہ ”مرزا فتح محمد بیگ مشہور واعظ دین اسلام پر ایک رسالہ تیار کر رہے ہیں جو مسلمانوں کے لیے بہت مفید ثابت ہو گا اور اسلام کے صحیح اصول ان لوگوں کو یاد لائے گا جو فضول خیالات اور جاہلیہ عقائد کے چنگل میں پھنسے ہوئے ہیں اور تعصبات پر پوش پار ہے ہیں۔“ (۳۲)

مذہبی علماء کے قافلے میں خلیفہ حمید الدین، مولوی نور احمد پختہ، مولوی حافظ سعد الدین، مولوی حسام الدین، مولوی غلام قادر، مولوی غلام محمد بگوی، حافظ روح اللہ لاہوری، مولوی غلام فرید، مولوی احمد دین گوئی، حافظ غلام رسول اور مولوی متاز علی وغیرہ بھی قابل ذکر ہیں جنہوں نے عیسائی پادریوں کی اسلام خالف سرگرمیوں پر بند باندھا۔ انہی کاوشوں میں حافظ ولی اللہ لاہوری کے تلامذہ، بھی شدود مدد سے شریک تھے جن میں فرشی سراج الدین، فرشی محمد اسماعیل، میاں عبدالعزیز، مولوی الہی بخش، مولوی محمد فتح محمد ہوشیار پوری، فرشی عبدالکریم لاہوری محض چند ایک نام ہیں۔

مذکورہ بالا احباب نے نہ صرف تحریر و تقریر سے عیسائی پادریوں کو قدم قدم پر ٹکست دی بلکہ غیر مسلموں میں مذہب اسلام کی صحیح سوچھ بوجھ بھی پیدا کی۔ مذہبی و مناظراتی ادب سے جہاں مذہبی بیداری پیدا ہوئی وہیں اردو نثر میں موضوعات اور اسلوب کی بھی نئی راہیں متعین ہوئیں جس سے اردو نثر کو مزید ترقی ملی۔

انیسویں صدی کی آخری دو دہائیوں میں مذہب پر سب سے زیادہ کتب وجود میں آئیں۔ پنجاب میں یہ کتب مسلمانوں، وہابیوں، قادریانوں اور آریہ سماج کے درمیان قائمی جنگ کا بھی نتیجہ تھیں۔ ان کے بنیادی موضوعات تقابل قرآن و وید، حیات نبی قرأت فاتحہ خلف امام، رفع یہیں، آمین بالخبر، نور بشر، جمعیت حدیث، ختم نبوت وغیرہ تھے۔ الحاق پنجاب کے بعد مسلمانوں کو عیسائی مشنریوں کی جانب سے پہلے ہی سے اپنے

مذہب و عقائد پر جارحانہ جملوں کا سامنا تھا۔ اس کے ساتھ ہی متعصب اور بنیاد پرست ہندو بھی مسلمانوں کو پہنچی مذہبی جارہیت کا نشانہ بنانے لگے۔ اس مقصد کے لیے آریہ سماج تنظیم (۱۸۷۵ء) کا قیام ہوا اور جلد ہی ۱۸۷۸ء میں پنجاب اس کا مضبوط گڑھ بن گیا۔ ایسے حالات میں مذہبی ادب کی تخلیق کو مزید تقویت ملی۔ انسیوں صدی کے نصف دوم کے اوپر میں جو مذہبی کتب (۳۳) مصنفہ شہود پر آئیں ان میں سے چند کے نام درج ذیل ہیں:

معجزہ حضرت امام جعفر صادق (میاں امیر)، ستارہ محمدی (حجی الدین)، اسلام کی پہلی کتاب سے گیارہویں کتاب تک (مولوی رحیم بخش)، آفتتاب محمدی (فتیم محمد)، اخبار الاسلام (عبدالسلام و غلام محمد)، بدایت المؤمنین (عبدالعزیز)، مرغوب احمد (نصیر الدین)، ضروریات دین (غلام محمد خان)، توضیح دلائل (غلام دشیر)، واقعات بابا حضرت فرید الدین گنج شکر (پیر محمد حسین)، مفتاح الغیب (فتیم شہاب الدین)، نصوح المؤمنین فی حسن الہیت والیقین (محمد فضل الدین)، گلستانہ دھرم شاستر (شیباز ان)، پنج ارکان اسلام (سید حامد شاہ)، تحصیل المثال و اصلاح حسن المقال (مولوی مشتاق احمد)، مظہر اسلام (غلام اللہ)، مجموعہ زینت القاری (محمد عنايت احمد)، روضۃ الاصفیاء و قصص الانبیاء (محمد طاہر)، مجموعہ اسرار نہانی (ملک ہمیں راج)، کتاب تعویذات اردو (سید محمد صدیق حسن)، شریعت کا آراء (فتح محمد)، اسلام کا ملکی اور عدالتی انصاف (سید محمد حسین)، مسئلہ الہام (مشی جبیون داس)، تحفہ المتقین (محمد حافظ الدین)، منہاج غرہ (نصیر الدین سلیمان)، رسالہ بطلان تشییث (محمد چراغ الدین)، فقه محمد و فقه احمدیہ حصہ اول (حجی الدین)، رد تناسخ (نور الدین)، تشهید فی ضرورت ثبوت تقلید مصنف مولوی (مشتاق احمد)، الکلام المبین فی بیان تجمیع تکفین (سید رحمت علی) انور نغمائیہ (مولوی محمد فضل الدین) انوار محمدی (مولوی غلام مصطفیٰ) ذکر الحکیم (ابوالحکیم خان) ازالہ اوہام حصہ اول و دوم (مرزا غلام احمد ملعون) گیڈر نامہ (سعید اللہ) تعلیمات رحمانی (مولوی عبداللہ شاہ)، نور اسلام (مولوی محمد حسن علی)، مباحثہ دینی (الہی بخش)، سفر سعادت اردو رسالہ اصول حدیث اردو (فتیم اللہ)، تحقیق الاسلام (مولوی غلام نبی)، تائید آسمانی در رذنشنان آسمانی (مشی محمد جعفر)، ارکان خمسہ (سید ابوالقاسم)، تحفۃ المحسینین (مولوی محمد احسان)، بدایت المہتدین (نواب قطب الدین)، سنته ضروریہ اور رسالہ اقتصاد فی ضیاد (محمد عبید اللہ)، لیکچر مسلمانوں کی نماز پر (محمد صدیق حسن)، کشف الالتباس (مولوی محمد حسین)، انہざم قادیانی و اظہار فریب قادیانی (محمد سعد اللہ)، الاخوت (خوشی محمد)، برکات الدعا، حجۃ الاسلام اور انوار الاسلام (مرزا غلام احمد ملعون)، تصدیق الاسلام از تورات و انجیل (مولوی غلام نبی) کتاب تعلیم محمدی (پاوری عمار)

الدین)، سعادت الدارین فی اطاعت الوالدین (مولوی الحنفی بخش)، زیارت قبور (مغیث الدین)، رسالہ اظہار الہدی (سیدا کرام حسین)، مصباح الاسلام فی دفع الاوہام، مدح رحمانی اور قصص الکاملین (حافظ خلیل الرحمن)، تصدیق الاسلام (ڈاکٹر لٹیزیر)، رسالہ جلالیہ (سید کرم حسین)، توزین الاقوال اور ترجمۃ القرآن (پادری عماد الدین)، تقدیس الرسول الطعنه المجهول، الوہیات مسیح اور تسلیث کاردا اور عیسائیوں کی دین داری کا نمونہ (مولوی فیروز الدین)، ہماری افسوسناک حالت (الله گرام)، اسلام (فتح محمد خان)، ترجمان وہابیہ (سید محمد صدیق)، کاشف المریبوں (مولوی عبدالکریم)، نصیحت الاسلام (سید الاطف علی)، اسرار الاسلام اور الہام فطرت (غلام حیدر)، خصائیں النبی (مولوی ثناء اللہ)، دولت عقبی (بابو عبد القادر خان)، شفیف الوراء (محمد مبارک علی)، تحفہ شمیم (ہندو مذہب پر تبصرہ) (پنڈت شیونزان شیم)، شرع محمدی (چار جلدیں میں) (مفتی محمد عبداللہ لوگنی) کے علاوہ غوث العظم سید عبد القادر جیلانی کی مشہور کتاب "غصنیۃ الطالبین" کا اردو ترجمہ فقیر سید شہاب الدین نے کیا اور "محسن اعظم و محسنین" (حضور اکرمؐ اور اصحاب کبار کے حالات زندگی) کریم فقیر سید وجیہ الدین نے لکھی۔

حوالی:

- ۱- اس کی تفصیلی رواداد کے لیے ملاحظہ ہو "فرنگیوں کا جال" "مصنفہ امداد صابری (دہلی: علی محمد شیر میوات، ۱۹۷۹ء)
- ۲- گارساں دتسی: "مقالات گارساں دتسی" (جلد اول) (کراچی، انجمن ترقی اردو پاکستان، طبع دوم، ۱۹۶۲ء) ص: ۳۸۲
- ۳- ایضاً، ص: ۱۳۸
- ۴- ایضاً، ص: ۳۰۳
- ۵- گارساں دتسی: "مقالات گارساں دتسی" (جلد دوم) (کراچی، انجمن ترقی اردو پاکستان، طبع دوم، ۱۹۷۵ء) ص: ۲۲۶
- ۶- عبادت بریلوی، ڈاکٹر فیاض محمود، سید: "تاریخ ادبیات مسلمانان پاک و ہند" (نویں جلد) (لاہور، پنجاب یونیورسٹی، ۱۹۷۲ء) ص: ۵۸۸
- ۷- مذہبی قسم کا انگریز جو لاہور کے نارمل سکول کا ناظم تھا اس نے عماد الدین کو توریت، انجلی اور مذہبی جدل کی کتب کا مطالعہ کرنے میں مددی جس سے عماد الدین (مولوی کریم الدین کے بھائی) نے مسیحیت کا مذہب قبول کیا۔ (خطبیات دتسی، ۷ دسمبر ۱۸۲۸ء)

- ۸۔ گارسان دتسی: ”مقالات گارسان دتسی“ (جلد دوم) ص: ۲۰۷
- ۹۔ ایضاً، ص: ۲۰۵
- ۱۰۔ ایضاً، ص: ۲۳۱
- ۱۱۔ ایضاً، ص: ۲۲۹
- ۱۲۔ عبداللہ، ڈاکٹر، سید: ”اردو ادب ۱۸۵۷ء تک ۱۹۶۶ء“ (لاہور، مکتبہ خیابان ادب، طبع اول، ۱۹۶۷ء) ص: ۶۵
- ۱۳۔ گارسان دتسی: ”مقالات گارسان دتسی“ (جلد اول) ص: ۸۸
- ۱۴۔ ایضاً
- ۱۵۔ گارسان دتسی: ”مقالات گارسان دتسی“ (جلد دوم) ص: ۲۷۰
- ۱۶۔ گارسان دتسی: ”مقالات گارسان دتسی“ (جلد اول) ص: ۲۱۸
- ۱۷۔ تفصیل کے لیے ملاحظہ ہو مقالہ ”ہندوستانی زبان و ادب ۱۸۷۳ء“، مشمول ”مقالات گارسان دتسی“ (جلد اول)
- ۱۸۔ گارسان دتسی، مقالات گارسان دتسی (حصہ دوم)، ص: ۵۳۳
- ۱۹۔ کہیا لال ”تاریخ لاہور“ (لاہور، کٹوریہ پریس، ۱۸۸۲ء) ص: ۷۵
- ۲۰۔ ممتاز گوہر، ڈاکٹر: ”پنجاب میں اردو ادب کا ارتقا“ (لاہور، مغربی پاکستان اردو اکیڈمی، ۱۹۶۹ء) ص: ۱۱۵
- ۲۱۔ گارسان دتسی: ”مقالات گارسان دتسی“ (جلد اول) ص: ۳۹۲
- ۲۲۔ اسی کتاب کا نام ”جائزوہ زبان اردو (پنجاب)“ (مرتبہ) خواجہ عبدالوحید میں ”حیات الانسان عن دسوستہ الشیطان“ تحریر کیا گیا ہے (ص: ۱۵۰)
- ۲۳۔ ”جائزوہ زبان اردو (پنجاب)“ میں نام ”ابجش ضروری“ لکھا ہے۔
- ۲۴۔ گارسان دتسی: ”مقالات گارسان دتسی“ (جلد دوم) ص: ۲۷۳
- ۲۵۔ گارسان دتسی: ”مقالات گارسان دتسی“ (جلد اول) ص: ۳۹۳-۳۹۲
- ۲۶۔ ایضاً (جلد دوم) ص: ۱۲۰
- ۲۷۔ ایضاً (جلد اول) ص: ۳۹۳
- ۲۸۔ عبدالقیوم، ڈاکٹر: ”حالی کی اردو نشر نگاری“ (لاہور، مجلس ترقی ادب، ۱۹۶۲ء) ص: ۸۰
- ۲۹۔ مولانا حالی جب لاہور پہنچنے والے اندماز تحریر مذہبی رنگ لیے ہوئے تھے۔ ادبیت نہ ہونے کے برابر تھی۔
- ۳۰۔ لاہور میں پنجاب بک ڈپو، سرنشیت تعلیم اور انجمن پنجاب سے مسلک ہونے کے بعد نئے رہنمائی اور

تحقیق نامہ، شماره ۲۰۱-جنوری تا جون ۱۴۰۰ء

اشرات نے ان کے خیالات کو مزید وسعت دی۔ یہ لاہور کی ادبی فضائی کا اثر تھا کہ بعد ازاں ان کی جتنی بھی تصانیف منظر عام پر آئیں ان میں ادبی رنگ غالب رہا اور وہ زبان و ادب سے متعلق تھیں۔

- گرسال دتائی: ”مقالات گارسان دتائی“ (جلد اول) ص: ۳۲۲-۳۲۳۔

دتائی نے ”پنجابی اخبار“ لاہور ۱۸۷۶ء کی اشاعت سے یہ معلومات بھی پہنچائی ہیں (بکھیے مقالات دتائی جلد دوم، ص: ۳۲۶-۳۲۷)

”نقوش“ (لاہور نمبر) ص: ۵۳۶۔

گرسال دتائی: ”مقالات گارسان دتائی“ (جلد دوم) ص: ۱۶۳۔

کتب کی یہ فہرست ”جائزوہ زبان اردو (پنجاب)“ سے مرتب کی گئی ہے۔

۱۰۷

- امداد صابری۔ ”فرنگیوں کا جال“، دہلی: علی محمد شیرمیوات، ۱۹۷۹ء۔

عبادت بریلوی، ڈاکٹر؛ فیاض محمود، سید: (مرتبین) ”تاریخ ادبیات مسلمانان پاک و ہند“ (نویں جلد)، لاہور، پنجاب یونیورسٹی، ۱۹۷۲ء۔

عبدالحیم، ڈاکٹر۔ ”حالی کی اردو نشر نگاری“، لاہور، مجلس ترقی ادب، ۱۹۶۳ء۔

عبدالوحید خواجہ۔ (مرتبہ) ”جائزوہ زبان اردو (پنجاب)“، اسلام آباد، مقتدرہ قومی زبان، ۲۰۰۵ء۔

عبداللہ، ڈاکٹر، سید۔ ”اردو ادب ۱۸۵۷ء تا ۱۹۲۶ء“، لاہور، مکتبہ خیابان ادب، طبع اول، ۱۹۶۷ء۔

کنھیالال۔ ”تاریخ لاہور“، لاہور، کشور یہ پریس، ۱۸۸۲ء۔

گارسان دتسی۔ ”خطبات گارسان دتسی“ (حصہ دوم) کراچی، انجمن ترقی اردو پاکستان، اشاعت ثانی، ۱۹۷۲ء۔

گارسان دتسی۔ ”مقالات گارسان دتسی“ (جلد اول) کراچی، انجمن ترقی اردو پاکستان، طبع دوم، ۱۹۶۴ء۔

گارسان دتسی۔ ”مقالات گارسان دتسی“ (جلد دوم) کراچی، انجمن ترقی اردو پاکستان، طبع دوم، ۱۹۷۵ء۔

متاز گوہر، ڈاکٹر۔ ”پنجاب میں اردو ادب کا ارتقا“، لاہور، مغربی پاکستان اردو اکیڈمی، ۱۹۹۷ء۔

”نقوش“۔ (لاہور نمبر) ادارہ فروغ اردو فروری، ۱۹۶۲ء۔

1